

کراچی اور حیدرآباد میں بجلی کی طویل اور غیر اعلانیہ لوڈ شیڈنگ کا سلسلہ فی الفور بند کرایا جائے، ارکان سندھ اسمبلی

کراچی۔۔۔ 17، مئی 2011ء

متحدہ قومی موومنٹ کے حق پرست ارکان سندھ اسمبلی نے کراچی اور حیدرآباد میں بجلی کی طویل اور غیر اعلانیہ لوڈ شیڈنگ کی سخت ترین الفاظ میں مذمت کی ہے اور لوڈ شیڈنگ کے باعث عوام کے روزمرہ کے معمولات زندگی متاثر ہونے پر گہری تشویش کا اظہار کیا ہے۔ اپنے مشترکہ میں انہوں نے کہا کہ عوام اور کاروباری حضرات پہلے ہی لوڈ شیڈنگ کے عذاب میں مبتلا تھے اور اب گرمی کے موسم میں طویل دورانیے کی غیر اعلانیہ لوڈ شیڈنگ نے عوام کو احتجاج کرنے پر مجبور کر دیا ہے اور لوڈ شیڈنگ کے سبب عوام کے ذہنوں پر انتہائی برے اثرات مرتب ہو رہے ہیں، طلباء کو امتحانات کی تیاری، پرچہ دینے میں مشکلات کا سامنا ہے، اسپتالوں میں آپریشن ملتوی کئے جا رہے ہیں، متعدد علاقوں میں پانی کی قلت پیدا ہو گئی ہے اور کاروباری و صنعتی سرگرمیاں شدید متاثر ہو چکی ہیں۔ انہوں نے کہا کہ کے ای ایس سی کی یونین اور انتظامیہ میں باہمی تنازعہ بھی طویل لوڈ شیڈنگ کا سبب بن رہا ہے اور کے ای ایس سی یونین اور انتظامیہ کو اس سلسلے میں اپنی ذمہ داریوں کا احساس کرنا چاہئے اور مسائل حل کرنے کیلئے مثبت اقدامات کرنے چاہئیں۔ حق پرست ارکان سندھ اسمبلی نے صدر مملکت آصف علی زرداری، وزیراعظم یوسف رضا گیلانی، گورنر سندھ ڈاکٹر عشرت العباد اور وزیراعلیٰ سندھ سید قائم علی شاہ سے مطالبہ کیا کہ کراچی اور حیدرآباد میں بجلی کی غیر اعلانیہ اور طویل دورانیے کی لوڈ شیڈنگ کا سختی سے نوٹس لیا جائے، لوڈ شیڈنگ کا سلسلہ فی الفور بند کرایا جائے اور عوام کو لوڈ شیڈنگ سے نجات دلانے کیلئے فی الفور عملی اور مثبت نوعیت کے اقدامات بروئے کار لائے جائیں۔

شہر کے مختلف علاقوں میں بجلی کی لوڈ شیڈنگ پر احتجاجی مظاہروں کے دوران شریپند عناصر کی

جانب سے سماج دشمن کارروائیوں کا نوٹس لیا جائے، رابطہ کمیٹی

کراچی۔۔۔ 17، مئی 2011ء

متحدہ قومی موومنٹ کی رابطہ کمیٹی نے بجلی کی لوڈ شیڈنگ پر مائی کلاچی، سلطان آباد اور پی آئی ڈی سی پر احتجاجی مظاہروں کے دوران شریپند عناصر کی جانب سے گاڑیوں پر پتھراؤ، فائرنگ، عوام خصوصاً خواتین سے بدتمیزی اور ان کے زیورات کی لوٹ مار، صحافیوں اور عوام پر تشدد کے واقعات کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ بجلی کی لوڈ شیڈنگ پر احتجاجی مظاہروں کے موقع پر جو مسلح شریپند عناصر سماج دشمن سرگرمیوں میں ملوث ہیں وہ کسی قسم کی رعایت کے مستحق نہیں ہو سکتے۔ رابطہ کمیٹی نے کہا کہ عوام کی جانب سے شدید گرمی میں بجلی کی طویل اور غیر اعلانیہ لوڈ شیڈنگ پر شہر بھر میں جگہ جگہ پر امن احتجاجی مظاہرے کئے جا رہے ہیں جو ان کا بنیادی حق ہے تاہم ان احتجاجی مظاہروں کی آڑ میں شریپند عناصر کا سرگرم ہو جانا پولیس و انتظامیہ کی کھلی ناکامی کا ثبوت ہے۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیراعلیٰ سندھ سید قائم علی شاہ سے مطالبہ کیا کہ شہر میں بجلی کی لوڈ شیڈنگ پر ہونے والے احتجاجی مظاہروں کے موقع شریپند اور سماج دشمن عناصر کی مذموم کارروائیوں کا سختی سے نوٹس لیا جائے اور اس میں ملوث عناصر کو گرفتار کر کے قراوقتی سزا دی جائے۔

عوامی ریفرنڈم آخری دن مصطفیٰ کمال کی پریس بریفنگ رٹائن زریو

کراچی۔۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے رکن و سابق سٹی ناظم کراچی سید مصطفیٰ کمال نے کہا ہے کہ ایم کیو ایم کا عوامی ریفرنڈم کسی صدر بنانے یا وزیراعظم بنانے کیلئے نہیں بلکہ اس ریفرنڈم میں ملک تاریخ میں پہلی مرتبہ پاکستان سمیت دنیا بھر میں مقیم پاکستانی عوام سے رائے لی گئی ہے کہ وہ پاکستان اور سوسائٹی کو کیسا دیکھنا چاہتے ہیں، عوامی ریفرنڈم میں پاکستان سمیت دنیا بھر میں جہاں جہاں پاکستانی آباد ہیں وہ روزانہ کی بنیاد پر لاکھوں کی تعداد میں سوالات کا جواب دے کر حصہ لے رہے ہیں، ریفرنڈم کے اختتام کے بعد پاکستان سمیت دنیا بھر سے ووٹوں کی گنتی کا عمل پورا کیا جائیگا اور آئندہ دو تین دن میں عوام کی جانب سے آئیو آراء کی روشنی میں ایم کیو ایم کی رابطہ کمیٹی پاکستان اور لندن کا مشترکہ اجلاس منعقد کر کے لائحہ عمل کا اعلان کیا جائے۔ ان خیالات کا اظہار انہوں نے ایم کیو ایم کی رابطہ کمیٹی کے ارکان و اسع جلیل، شاہد لطیف کے ہمراہ عوامی ریفرنڈم کے ساتویں اور آخری روز ایم کیو ایم کے مرکز نائن زیرو آباد میں میڈیا کے نمائندوں کو پریس بریفنگ کے دوران کیا۔ اس موقع پر حق پرست ارکان قومی اسمبلی حیدر عباس رضوی، محترمہ فوزیہ اعجاز اور صوبائی وزیر ماحولیات شیخ افضل بھی موجود تھے۔ مصطفیٰ کمال نے کہا کہ آج ایم کیو ایم کے تاریخ ساز ریفرنڈم کا اختتام کرنے جا رہی ہے، یہ ریفرنڈم ایک ہفتہ جاری

رہا جس میں ملک کو موجود بحرانوں اور سنگین صورتحال سے نکالنے اور قومی اتفاق رائے پیدا کرنے کیلئے قائد تحریک الطاف حسین عوام کے سامنے سترہ سوالات رکھے۔ انہوں نے کہا کہ پاکستان کی 64 سالہ تاریخ میں جب قوم مایوسی کا شکار ہے اور قوم کو کچھ سمجھ نہیں آ رہا تھا اور ملک کی سرحدوں اور اداروں پر طرح طرح کے سوالات اٹھائے جا رہے ہیں ایسے وقت میں قائد تحریک الطاف حسین نے بہت جرات مندی اور بہادری کا ثبوت دیتے ہوئے اس ریفرنڈم کے تحت قوم کو ایک پوائنٹ پر متفق کیا۔ پاکستان میں صدر اور وزیر اعظم بنانے کیلئے ریفرنڈم کرائے جاتے رہے ہیں تاہم ملکی تاریخ میں پہلی مرتبہ عوام سے پوچھا گیا ہے کہ عوام کس طرح کا پاکستان دیکھنا چاہتے ہیں، یہ قومی رائے ملک کو موجودہ صورتحال سے نکالنے کیلئے ہی نہیں بلکہ آج کے بعد انیوالی تمام نسلیں اس وقت کی قومی سوچ کو سامنے رکھ کر اپنا لائحہ عمل بنا سکیں گی۔ انہوں نے کہا کہ قائد تحریک جناب الطاف حسین نے پاکستان کے 18 کروڑ عوام کو یہ حق دے دیا ہے کہ وہ اپنی رائے ملک کو درپیش مشکلات سے نکال سکیں، پاکستان سمیت دنیا بھر میں جہاں جہاں بھی پاکستانی آباد ہیں وہاں کسی نہ کسی صورت میں ووٹنگ کا سلسلہ جاری ہے بیرون ملک انٹرنیٹ کی سہولیت استعمال کی جا رہی ہے، عوام ریفرنڈم میں گہری دلچسپی ظاہر کر رہے ہیں۔ انہوں نے مزید کہا کہ موجودہ صورتحال میں جناب الطاف حسین نے بار بار کہا کہ ہم اپنی ذاتی انا سے نکال کر ایک قومی ایجنڈے پر جمع ہو جائیں اور یہی حقیقت پسندی و عملیت پسندی کا ثبوت ہے، یہ ریفرنڈم پاکستان کے حالات پر قابو پانے، خارجہ و داخلی پالیسیوں اور ملک کے اہم اداروں کے کردار، ان کی پالیسیوں کو واضح کرے گی۔ الطاف حسین حقیقت پسندی اور عملیت پسندی کے عمل پیرا ہیں اور انہوں نے خود کو سب سے پہلے پیش کیا اور ایک ایسا ایجنڈہ بنایا جس پر لوگ بات کرنے سے پہلے ہزارہ مرتبہ سوچتے ہیں۔ انہوں نے کہا کہ عام انتخابات میں نو گھنٹے کی ووٹنگ میں 35 سے 40 فیصد ووٹ حاصل کرنے والی جماعتوں کو عوام پر حکمرانی کا حق حاصل ہوتا ہے جبکہ اس ریفرنڈم میں اسپیشل افراد کے علاوہ 18 سال سے کم عمر کے نوجوان طالبات و طالبات اور وہ لوگ بھی شامل ہیں جو انتخابات میں حصہ نہیں لیتے تاہم انہیں بھی الطاف بھائی نے فعال کر دیا کہ وہ ملک کو موجودہ بحران اور مشکلات سے نکالنے کیلئے ووٹ دے رہے ہیں۔ آخر میں ایک سوال کے جواب میں انہوں نے کہا کہ یہ ریفرنڈم کسی کو صدر یا وزیر اعظم بنانے یا پھر یہ معلوم کرنے کیلئے نہیں کہ عوام ایم کیو ایم سے متعلق کیا رائے رکھتے ہیں بلکہ اس ریفرنڈم میں پہلی مرتبہ عوام سے رائے لی گئی ہے کہ وہ پاکستان اور پاکستان کی سوسائٹی کو کیسا دیکھنا چاہتے ہیں۔ ایک اور سوال کے جواب میں مصطفیٰ کمال کا کہنا تھا کہ روزانہ کی بنیاد پر لاکھوں کی تعداد میں عوام ووٹ ڈال رہے ہیں جس کا سلسلہ گزشتہ سات دنوں سے جاری ہے اور یہ اتنا آسان کام نہیں پاکستان سمیت دنیا بھر سے تمام ڈیٹا جمع کیا جائیگا جس کے بعد گنتی کا عمل شروع ہوگا۔ انہوں نے کہا کہ گنتی کے عمل میں دو تین دن بھی لگ سکتے ہیں جس کے بعد ایم کیو ایم کی رابطہ کمیٹی پاکستان اور لندن کا مشترکہ اجلاس ہوگا اور عوام کو اپنے لائحہ عمل سے آگاہ کریں گی۔ اس سے قبل عوامی ریفرنڈم کے آخری روز پرنٹ و الیکٹرونکس میڈیا سے تعلق رکھنے والے صحافیوں اور نمائندگان کو ریفرنڈم کمیٹی کا دورہ کرایا اور صحافیوں کو ریفرنڈم میں عوام کی دلچسپی سے متعلق آگاہ کیا۔ ایم کیو ایم کی رابطہ کمیٹی کے ارکان محترمہ نسرتین جلیل، ڈاکٹر صغیر احمد، وسیم آفتاب نے واسع جلیل پرنٹ و الیکٹرونکس میڈیا کے صحافیوں، نمائندگان، فوٹو گرافرز اور کیمرہ مینوں کے ہمراہ حسن اسکوار گلشن اقبال، لیبرٹی چوک سوسائٹی، نمائش چورنگی لائسنز ایریا، برنس روڈ فریسکو چوک اور دل پسند رنچھوڑ لائن پر قائم ریفرنڈم کمیٹی کا دورہ کیا اور کمیٹی پر موجود عوام کے فارم بھرے۔ اس موقع پر صوبائی وزراء عبدالرؤف صدیقی، شیخ محمد افضل، خالد بن ولایت، اراکین اسمبلی وسیم اختر، رشید گوڈیل، مقیم عالم، طاہر قریشی، کراچی تنظیمی کمیٹی کے انچارج حماد صدیقی و دیگر اراکین، ایم کیو ایم شعبہ اطلاعات کے جوائنٹ انچارجز قمر منصور اور سیف عباس کے علاوہ دیگر بھی موجود تھے۔ ریفرنڈم کمیٹی پر عوام کا زبردست دیکھنے میں آیا اور لوگ قطاریں لگا کر ریفرنڈم فارم بھر کر اپنی رائے سے جمع کراتے رہے، اس موقع پر میڈیا کے نمائندوں اور صحافیوں نے عوام سے ریفرنڈم سے متعلق سوالات بھی کیے۔

ایم کیو ایم کے مرکز نائن زیرو اور شہر بھر میں عوامی ریفرنڈم اپنے اختتامی روز بھی آخری وقت تک جاری رہا

نائن زیرو پر ممتاز علمائے کرام، بشپ، ریونڈر، پاسٹرز اور انجلسٹ نے ریفرنڈم فارم پُر کر کے جمع کرائے

علمائے کرام نے ریفرنڈم کا خیر مقدم کرتے ہوئے اس کی بھرپور حمایت کی، اقلیتی مذہبی رہنماؤں نے ریفرنڈم پر جوش و خروش سے آگاہ کیا

رابطہ کمیٹی کے رکن اشفاق منگی، کراچی مضافاتی کمیٹی اور اقلیتی امور کمیٹی نے شہر اور مضافاتی علاقوں میں قائم کیپوں کا دورہ کیا

کراچی --- 17، مئی 2011ء

متحدہ قومی موومنٹ کے مرکز نائن زیرو عزیز آباد اور شہر بھر میں عوامی ریفرنڈم اپنے اختتامی روز بھی آخری وقت تک جاری رہا۔ ریفرنڈم کے سلسلے میں ایم کیو ایم کے مرکز نائن زیرو عزیز آباد پر قائم ریفرنڈم کمیٹی میں ممتاز علمائے کرام نے شرکت کی اور عوامی ریفرنڈم کا خیر مقدم کرتے ہوئے اس کی بھرپور حمایت کی۔ نائن زیرو عوامی ریفرنڈم فارم میں اپنی رائے کا اظہار کرنے والوں میں غرباء، اہلحدیث پاکستان کے مولانا حافظ سلفی، مولانا اسد یو بندی، مفتی عزیز الرحمن، قاری محمد اسماعیل، مذہبی اسکالر ڈاکٹر جمیل راٹھور، جمعیت علماء اسلام

(س) کے جنرل سیکریٹری مفتی عثمان یارخان، جامعہ بنوریہ کراچی کے عبدالمصدر سومرو، جماعت الدعوة کراچی کے پروفیسر محمود الحسن، مرکزی جمعیت اہلحدیث سندھ کے مولانا محمد یوسف محمدی، جامع مسجد قبا کراچی سے عبد الرحمن، ناظم جمعیت اہلحدیث کراچی قاری خلیل الرحمن، خدمت امن فاؤنڈیشن کے شہزاد احمد، مولانا مان اللہ، مولانا شفیق احمد اور مولانا محمد طارق و دیگر شامل ہیں۔ اس موقع پر علمائے کرام نے گفتگو کے دوران ریفرنڈم پر اپنے تاثرات میں کہا کہ ملک کے نازک حالات میں نہ صرف تمام قومیتوں، مذہبی اقلیتوں کے عوام نے جناب الطاف حسین کی اپیل پر ریفرنڈم میں بھرپور حصہ لیا ہے اور نائن زیرو پر تمام مکاتب فکر کے علماء کرام و مشائخ عظام نے ریفرنڈم فارم پُر کر کے اپنی رائے کا اظہار کیا ہے جبکہ ملک کی دیگر جماعتیں نازک صورتحال میں بھی تنقیدی سیاست میں لگی ہوئی ہیں۔ علمائے کرام نے کہا کہ جناب الطاف حسین کی جانب سے ملک و قوم کیلئے کئے جانے والے فیصلوں کو مذہبی اور جمہوری حلقوں میں اہمیت حاصل ہے اور عوامی ریفرنڈم کے اس اقدام کو مستقبل میں سنہری حروف سے لکھا جائے گا۔ اسی طرح ایم کیو ایم اقلیتی امور کمیٹی کے تحت نائن زیرو پر قائم ریفرنڈم کمپ میں بپ، ریونڈر، پاسٹرز اور ایجوکسٹ نے عوامی ریفرنڈم فارم پُر کر کے بکس میں ڈالے جن میں دی نیور یونیورسٹی اور جہاں عوام جیس جہاں پال، گاسپل ریونیورسٹی اور ایف پاکستان کے پشپ ارشد کھوکھر، چیئرمین فیٹھ پریزیڈنٹس پاکستان کے پاسٹرز امجد فاروق، چیئرمین افسس پیٹنٹی کاسٹل چرچ آف پاکستان کے ریونڈر منتظریگل، چیئرمین دی گریٹ گاسپل چرچ آف پاکستان کے پاسٹرز پرویز لعزیز، چیئرمین یو، جی اے چرچ کے پاسٹرز حنی ایل یعقوب، افسس پیٹنٹی کاسٹل چرچ آف پاکستان کے ایجوکسٹ سلامت مسیح اور این، ایس، پی چرچ آف پاکستان کے پاسٹرز ایوب ایم سہو ترا شامل تھے اس موقع پر انہوں نے کرسچن کمیونٹی میں ریفرنڈم کے حوالے سے پائے جانے والے جوش و خروش سے بھی آگاہ کیا۔ نائن زیرو کی طرح کراچی اور اس کے مضافاتی علاقوں میں بھی ریفرنڈم کا سلسلہ آخری وقت تک جاری رہا جہاں عوام اور مختلف شعبہ ہائے زندگی سے تعلق رکھنے والے افراد نے بہت بڑی تعداد میں رابطہ کیا اور ریفرنڈم فارم پُر کر کے بکس میں ڈالے۔ ایم کیو ایم کی رابطہ کمیٹی کے رکن اشفاق منگی، حق پرست صوبائی وزیر برائے اوقاف عبدالحسید، اراکین سندھ اسمبلی علیم الرحمان، عامر معین، ہیر سوہو محمد وسیم، ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج عارف حیدر، اسلم بلوچ، اراکین معین الدین اور احمد رضا نے ابراہیم حیدری، ابراہیم حیدری جیٹی، ابراہیم حیدری سیکرٹری میمن گوٹھ اولڈ ملیر سیکٹر، گلشن حدید اور بن قاسم سیکٹر میں قائم عوامی ریفرنڈم کمیٹیوں کا دورہ کیا اور کشتیوں اور لائچوں کے ذریعے بیچ سمندر میں موجود ماہی گیروں میں فارم تقسیم کیے اور فارم پُر کر دیا اور ان کی رائے لی۔ ایم کیو ایم اقلیتی امور کمیٹی کے جوائنٹ انچارج بپ جاوید انجم اور اراکین عارف بھٹی نے صدر ٹاؤن یوسی نمبر 5 رچھو ٹاؤن لارائن پورہ کمپاؤنڈ میں قائم ریفرنڈم کمپ کا دورہ کیا جہاں سکھ، ہندو اور مسیحی عوام نے ریفرنڈم میں بھرپور انداز میں حصہ لیا۔

غرباء اہلحدیث پاکستان کے مولانا حافظ محمد سلفی اور جمعیت علماء اسلام (س) کے جنرل سیکریٹری مفتی عثمان یارخان کی

سربراہی میں علمائے کرام کے ایک نمائندہ وفد کی نائن زیرو پر ملاقات

کراچی۔۔۔ 17، مئی 2011ء

غرباء اہلحدیث پاکستان کے مولانا حافظ محمد سلفی اور جمعیت علماء اسلام (س) کے جنرل سیکریٹری مفتی عثمان یارخان کی سربراہی میں علمائے کرام کے ایک نمائندہ وفد نے نائن زیرو پر ایم کیو ایم کی رابطہ کمیٹی کے رکن وسیم آفتاب سے ملاقات کی۔ اس موقع پر ایم کیو ایم کی علماء کمیٹی کے انچارج جاوید احمد اور اراکین بھی موجود تھے۔ ملاقات میں کراچی میں سعودی سفارتکار کی فائرنگ سے شہادت، امن و امان کے قیام سمیت ملک کی مجموعی سیاسی، سماجی اور معاشی صورتحال پر تبادلہ خیال کیا گیا۔ پرگھرے دکھ اور افسوس کا اظہار کیا۔ بعد ازاں علمائے کرام نے نائن زیرو پر قائم ایم کیو ایم کے ریفرنڈم کمپ میں ریفرنڈم فارم پُر کئے اور اس میں درج 17 سوالات پر اپنی رائے کا اظہار کیا۔

خانیوال میں زمیندار کی جانب سے 5 سالہ بچے کو نہر میں پھینکنے کا سختی سے نوٹس لیا جائے، افتخار اکبر رندھاوا

لاہور۔۔۔ 17، مئی 2011ء

متحدہ قومی موومنٹ کی رابطہ کمیٹی کے رکن افتخار اکبر رندھاوا نے خانیوال میں ایک خاتون کی جانب سے زمینوں پر کام کرنے سے انکار پر زمیندار کی طرف سے اس کے پانچ سالہ بیٹے کو نہر میں پھینکنے اور خاتون سے بدتمیزی کرنے کی سخت ترین الفاظ میں مذمت کی ہے۔ ایک بیان میں انہوں نے کہا کہ زمیندار کی جانب سے بچے کو نہر میں پھینکنے کا واقعہ انتہائی دلدوز ہے اور پنجاب میں جاگیرداروں اور زمینداروں کی جانب سے معصوم باریوں، کسانوں اور مزارعین پر کئے جانے والے مظالم کا کھلا ثبوت ہے۔ افتخار اکبر رندھاوا نے وفاقی وزیر داخلہ رحمن ملک، گورنر پنجاب لطیف کھوسہ اور وزیر اعلیٰ پنجاب میاں شہباز شریف سے مطالبہ کیا کہ خانیوال میں زمیندار کی جانب سے بچے کو نہر میں پھینکنے کے واقعہ کا سختی سے نوٹس لیا جائے اور زمیندار کو فی الفور گرفتار کر کے قراوقعی سزا دی جائے۔

سندھ دھرتی کے اساتذہ کرام مسائل حل کرنے کیلئے ایک پرچم تلے متحد ہو رہے ہیں، ارکان سندھ ٹیچرز فورم بی ایڈ کالج فیڈرل بی ایریاں سندھ ٹیچرز فورم کے اجلاس سے S.T.F کی ورکنگ کمیٹی کے ناموں کا اعلان کر دیا گیا

کراچی:۔۔۔ 16 مئی 2011ء

سندھ ٹیچرز فورم کے ارکان نے کہا ہے کہ حق پرست اساتذہ کرام کیلئے وہ پلیٹ فارم ہے جہاں سے وہ حق پرست قافلے میں شامل ہو کر جدوجہد میں اپنا کردار ادا کر سکتے ہیں اساتذہ کرام ملک کی ترقی کے ضامن ہوتے ہیں۔ قوم کے مستقبل کا دارومدار اساتذہ کرام پر ہے۔ ان خیالات کا اظہار انہوں نے، بی ایڈ کالج فیڈرل بی ایریاں میں منعقدہ سندھ ٹیچرز فورم کے اجلاس سے خطاب کیا۔ اس موقع پر سندھ بھر کے کالج اور جامعات سے تعلق رکھنے والے اساتذہ کرام کی بڑی تعداد موجود تھی۔ انہوں نے امید ظاہر کی کہ ایڈ باک کمیٹی اپنی ذمہ داریوں کا احساس کرتے ہوئے اپنے فرائض احسن طریقے سے انجام دیگی اور انشاء اللہ آنے والے مہینوں میں S.T.F کی باقاعدہ تنظیم نو کر دی جائے گی۔ بعد ازاں سندھ ٹیچرز فورم کی ورکنگ کمیٹی کے ناموں کا اعلان کیا گیا۔

ایم کیو ایم کے قائد جناب الطاف حسین کی رشتہ کی ممانی زاہدہ بیگم مرحومہ نیوکراچی قبرستان میں سپرد خاک نماز جنازہ اور تدفین میں رابطہ کمیٹی، منتخب حق پرست عوامی نمائندوں اور دیگر کی شرکت

کراچی:۔۔۔ 17 مئی 2011ء

متحدہ قومی موومنٹ کے قائد جناب الطاف حسین کی رشتہ کی ممانی زاہدہ بیگم مرحومہ کو نیوکراچی نمبر 6 کے قبرستان میں سپرد خاک کر دیا گیا۔ مرحومہ کی نماز جنازہ جامع مکہ مسجد نیوکراچی میں ادا کی گئی، نماز جنازہ اور تدفین میں ایم کیو ایم کی رابطہ کمیٹی کے رکن توصیف خان زاہدہ، منتخب حق پرست عوامی نمائندوں، ایم کیو ایم نیوکراچی سیکرٹریوں کے ذمہ داران، کارکنان، ہمدردوں اور مرحومہ کے عزیز واقارب نے بڑی تعداد میں شرکت کی۔ دریں اثناء ایم کیو ایم کی رابطہ کمیٹی کے ارکان وسیم آفتاب، واسع جلیل اور آنسہ ممتاز انوار نے ایم کیو ایم کے قائد جناب الطاف حسین کی رشتہ کی ممانی محترمہ زاہدہ بیگم کے انتقال پر گہرے رنج و غم کا اظہار کیا اور مرحومہ کی رہائش گاہ جاکر سوگوار اہل خانہ سے اپنی اور قائد تحریک الطاف حسین کی جانب دلی تعزیت و ہمدردی کا اظہار کرتے ہوئے مرحومہ کی مغفرت، ان کے درجات کی بلندی اور سوگوار لواحقین کے صبر جمیل کیلئے فاتحہ خوانی کی۔

مختلف شخصیات ایم کیو ایم کے ساتھ رابطے میں ہیں، آئندہ چند دنوں میں ڈرامائی تبدیلیاں آئیں گی، طاہر کھوکھر
اقتدار کا حصول منشور کا حصہ ہے اور نہ ہی ہماری منزل غریب اور متوسط طبقے کی فلاح و بہبود کا عزم لیکر میدان میں اترے ہیں
روایتی انداز میں سیاست کے خاتمے کے لیے آزاد کشمیر کے عوام قائد تحریک کی قیادت میں ایم کیو ایم کے پرچم تلے جمع ہو جائیں
آزاد کشمیر قانون ساز اسمبلی کے عام انتخابات کے باقاعدہ شیڈول کا اعلان
متحدہ قومی موومنٹ کے زیر اہتمام عوامی ریفرنڈم کے آخری روز آزاد کشمیر کے
تمام اضلاع میں زوئل و ضلعی کمیٹیوں کے زیر اہتمام کھپ گائے گئے

اسلام آباد، مظفر آباد،۔۔۔۔۔ 17 مئی 2011ء

آزاد کشمیر قانون ساز اسمبلی میں ایم کیو ایم کے پارلیمانی لیڈر و حق پرست وزیر سیاست طاہر کھوکھر نے کہا ہے کہ ایم کیو ایم آزاد کشمیر کے انتخابات میں بھرپور قوت کا مظاہرہ کرے گی
اقتدار کا حصول ہماری منزل ہے نہ منشور عوامی خدمت اور غریب و متوسط طبقے کی فلاح و بہبود کا منشور اور عزم لیکر میدان میں اترے ہیں عوام ساٹھ سال سے اقتدار پر قابض
خاندانوں سے نجات کے لیے ووٹ کا درست استعمال کریں آزاد کشمیر کی مختلف سیاسی شخصیات ایم کیو ایم کے ساتھ رابطے میں ہیں آئندہ چند دنوں میں ڈرامائی تبدیلیاں آئیں گی۔
اسلام آباد میں ایم کیو ایم کے کارکنوں کے مختلف وفد سے ملاقاتوں کے دوران وزیر سیاست نے کہا کہ ایم کیو ایم نے آزاد کشمیر میں شخصیت پرستی اور برادری ازم کے بت توڑنے کی
بنیاد ڈال دی ہے روایتی انداز سیاست کے خاتمے کے لیے آزاد کشمیر کے عوام قائد تحریک الطاف حسین کی قیادت میں ایم کیو ایم کے پرچم تلے جمع ہو رہے ہیں۔ ووٹ کے بروقت
اور درست استعمال سے آزاد کشمیر کے لوگوں کی تقدیر بدلی جاسکتی ہے آزاد کشمیر کے عوام آئندہ انتخابات کے دوران سوچ سمجھ کر فیصلہ کریں اور بار بار آزمائے گئے چہروں کے بجائے

نئی اور پر عزم قیادت کا انتخاب کریں۔ علاوہ ازیں آزاد کشمیر قانون ساز اسمبلی کے عام انتخابات کے باقاعدہ شیڈول کا اعلان سیاسی جماعتوں نے لگنوٹ کس کے متحدہ قومی موومنٹ کی تیاریاں شروع، رابطہ کمیٹی، صوبائی تنظیمی کمیٹی آزاد کشمیر پہنچ گئی، ممبران قومی و صوبائی اسمبلی اور وفاقی و صوبائی وزراء کے آزاد کشمیر دوروں کا شیڈول جلد جاری کر دیا جائے گا۔ انتخابی منشور کا اعلان چند دنوں میں کر دیا جائے گا مہاجرین کی نشستوں سمیت آزاد کشمیر کے تمام حلقوں میں انتخابات میں بھرپور حصہ لینے کا عزم، تفصیلات کے مطابق آزاد کشمیر میں الیکشن شیڈول کا اعلان ہوتے ہی سیاسی سرگرمیاں تیزی سے زور پکڑ چکی ہیں۔ تمام سیاسی جماعتوں نے اپنے اپنے انداز میں الیکشن مہم کا آغاز کئی ماہ سے کر رکھا ہے جبکہ ٹکٹوں کی تقسیم اور جوڑ توڑ کا سلسلہ بھی جاری ہے۔ دریں اثناء متحدہ قومی موومنٹ کے زیر اہتمام عوامی ریفرنڈم کے آخری روز آزاد کشمیر کے تمام اضلاع میں زونل و ضلعی کمیٹیوں کے زیر اہتمام کیمپ لگائے گئے۔ عوام اور سماجی شخصیات کی ریفرنڈم میں خصوصی دلچسپی سینکڑوں افراد نے ریفرنڈم میں اظہار رائے کے لیے فارم پر کر کے جمع کروائے۔ تفصیلات کے مطابق ایم کیو ایم کے قائد الطاف حسین کی جانب سے شروع کیے گئے عوامی ریفرنڈم کے آخری روز آزاد کشمیر کے تمام اضلاع میں لگائے گئے کیمپوں میں گہما گہمی رہی اور مختلف شعبہ ہائے زندگی سے ہزاروں افراد نے ریفرنڈم میں گہری دلچسپی کا اظہار کیا اور قومی مسائل پر اپنی رائے کا اظہار کیا ہے۔ میرپور، کوٹلی، راولا کوٹ، پلندری، باغ، مظفر آباد، ہٹیاں بالا سمیت دیگر علاقوں میں لگائے جانے والے کیمپوں میں ہزاروں افراد جن میں بڑی تعداد میں خواتین اور بچے بھی شامل تھے انہوں نے اپنی رائے کا اظہار کرنے کے لیے ریفرنڈم فارم پر کر کے جمع کروائے مظفر آباد میں زونل کمیٹی کی جانب سے لگائے گئے کیمپ کا صوبائی تنظیمی کمیٹی کے ارکان نے بھی دورہ کیا اور عوام سے ملاقاتیں کی اور ان میں ریفرنڈم کے پرفارمے تقسیم کر کے اپنی رائے کا اظہار کیا ہے۔

ملک کی موجودہ نازک صورتحال کے تناظر میں عوام کی رائے حاصل کرنے کیلئے برطانیہ کے مختلف

شہروں میں ایم کیو ایم یو کے کی جانب سے ریفرنڈم کا انعقاد کیا گیا

ریفرنڈم کا سب سے بڑا پروگرام لندن میں ایم کیو ایم یو کے کے مرکزی دفتر میں ہوا

عوامی ریفرنڈم کے سلسلے میں ایم کیو ایم یو کے کے زیر اہتمام لندن کے ساتھ ساتھ برطانیہ کے شہروں برمنگھم،

مانچسٹر، شیفیلڈ، رادھرم، بولٹن، پیٹربرا، نارٹھمپٹن، بریڈفورڈ اور کوونٹری میں بھی دو ٹنگ ہوئی

لندن --- 17 مئی 2011ء

ملک کی موجودہ نازک صورتحال کے تناظر میں عوام کی رائے حاصل کرنے کیلئے ایم کیو ایم کے زیر اہتمام جاری ریفرنڈم کے سلسلے میں برطانیہ کے مختلف شہروں میں ایم کیو ایم یو کے کی جانب سے بھی ریفرنڈم کا انعقاد کیا گیا جس میں پاکستانیوں کی بڑی تعداد نے اپنی رائے کا اظہار کیا۔ ریفرنڈم کے سلسلے میں سب سے بڑا پروگرام لندن میں ایم کیو ایم یو کے کے مرکزی دفتر میں ہوا جس میں ایم کیو ایم یو کے کے عہدیداروں، کارکنوں اور ہمدرد پاکستانی نوجوانوں، بزرگوں، خواتین اور بچوں نے شرکت کی اور ایم کیو ایم کے قائد جناب الطاف حسین کی جانب سے جاری کیا جانے والا سوالنامہ بھر کر اپنی رائے دی۔ عوامی ریفرنڈم کے سلسلے میں ایم کیو ایم یو کے کے زیر اہتمام لندن کے ساتھ ساتھ برطانیہ کے شہروں برمنگھم، مانچسٹر، شیفیلڈ، رادھرم، بولٹن، پیٹربرا، نارٹھمپٹن، بریڈفورڈ اور کوونٹری میں بھی دو ٹنگ ہوئی اور ان شہروں میں مقیم کشمیریوں اور پاکستانی کمیونٹی کے افراد نے بڑی تعداد میں حصہ لیا اور ملک کی موجودہ نازک صورتحال کے بارے میں اپنی رائے کا اظہار کیا۔ برطانیہ میں مقیم پاکستانیوں نے ایم کیو ایم کی جانب سے ملک کی سنگین صورتحال اور اس کے مستقبل کے بارے میں عوام سے رائے لینے کے اقدام کا زبردست خیر مقدم کیا ہے۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی --- 17 مئی 2011ء

متحدہ قومی موومنٹ کی رابطہ کمیٹی نے ایم کیو ایم قبضہ علیگڑھ سیکٹر یونٹ 131 کے کارکن ناصر خان کی والدہ محترمہ خورشید بیگم، ایم کیو ایم گلشن اقبال سیکٹر یونٹ A-66 کے کارکن سید محسن رضا کے والد سید رضا حسن، ایم کیو ایم پی آئی بی کالونی جہانگیر روڈ سیکٹر کمیٹی کے رکن حیدر علی کے بڑے بھائی محمد عبدالرحمن، ایم کیو ایم اورنگی ٹاؤن سیکٹر یونٹ 126 کے کارکن اختر شاہ کے بھائی خورشید احمد اور ایم کیو ایم سوسائٹی سیکٹر یونٹ 59 کے کارکن سید عبدالکریم کی والدہ خیر النساء بیگم کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

ایم کیو ایم ملک کی سلامتی کی مکمل خود مختاری اور سلامتی پر یقین رکھتی ہے، یوسف شاہوانی عوامی ریفرنڈم کے آخری روز کوئٹہ زون ڈسٹرکٹ کوئٹہ کی جانب سے میجر محمد علی روڈ مومن آباد میں کیمپ پر عوام سے گفتگو

کوئٹہ:۔۔۔۔ 17 مئی، 2011ء

قائد تحریک جناب الطاف حسین کی ہدایت پر ملک کی نازک ترین صورتحال سے نمٹنے اور قومی اتفاق رائے پیدا کرنے کیلئے عوامی ریفرنڈم کے آخری روز کوئٹہ زون ڈسٹرکٹ کوئٹہ کی جانب سے میجر محمد علی روڈ مومن آباد میں کیمپ لگایا گیا۔ جس میں ایم کیو ایم کی رابطہ کمیٹی کے اراکین یوسف شاہوانی اور ایم کیو ایم صوبائی تنظیمی کمیٹی کے رکن عبدالخالق بلوچ نے کیمپ پر عوامی ریفرنڈم کے سلسلے میں آنیوالے افراد میں پر فارم تقسیم کر کے انہیں ریفرنڈم کے حوالے سے مکمل معلومات فراہم کیں اور انکی رائے معلوم کیں۔ اس موقع پر ایم کیو ایم کوئٹہ زون کے انچارج اراکین کمیٹی کے علاوہ ڈسٹرکٹ کمیٹیوں کے ذمہ داران و کارکنان بھی موجود تھے۔ عوامی ریفرنڈم میں مختلف شعبہ ہائے زندگی سے تعلق رکھنے والے افراد میں انتہائی جوش خروش دیکھنے میں آیا۔ ریفرنڈم کے آخری روز بھی عوام نے بڑی تعداد میں عوامی ریفرنڈم کے پر فارمے پر کر کے اپنی رائے کا اظہار کیا ہے۔ علاوہ ازیں ایم کیو ایم کی رابطہ کمیٹی کے رکن یوسف شاہوانی نے کیمپ پر موجود عوام سے گفتگو کرتے ہوئے کہا کہ ایم کیو ایم ملک کی سلامتی کی مکمل خود مختاری اور سلامتی پر یقین رکھتی ہے ملک بھر سے لاکھوں کی تعداد میں عوام نے شرکت کر کے اس بات کا ثبوت دیا ہے۔ انہوں نے کہا کہ ملک کی پالیسیاں 98 فیصد غریب عوام کی امنگوں کے مطابق مرتب کی جائیں اور ملک کی سلامتی اور خود مختاری کو یقینی بنایا جائے۔ اس موقع پر انہوں نے ریفرنڈم میں بھرپور حصہ لینے اور اسے کامیاب بنانے پر عوام کا قائد تحریک جناب الطاف حسین کی جانب سے شکریہ بھی ادا کیا۔

عوامی ریفرنڈم کے آخری روز ایم کیو ایم کے مرکز نائن زیرو پر قائم کردہ کیمپ کا ہزارہ قومی موومنٹ کی چیئر پرسن ڈاکٹر لیلیٰ پروین سراٹیکسی عوامی اتحاد کے وفد اور پنجاب قومی تحریک کے چیئر مین ڈاکٹر سلیم یوسف دورہ ریفرنڈم کے سلسلے میں فارم پر کر کے اپنی رائے کا اظہار کیا

کراچی:۔۔۔۔ 17 مئی، 2011ء

ایم کیو ایم کے قائد جناب الطاف حسین کی اپیل پر ملک کی نازک ترین صورتحال سے نمٹنے کیلئے جاری عوامی ریفرنڈم کے آخری روز ایم کیو ایم کے مرکز نائن زیرو عزیز آباد پر قائم کردہ کیمپ پر ہزارہ قومی موومنٹ کی چیئر پرسن ڈاکٹر لیلیٰ پروین نے منگل کی شام دورہ کیا اور ریفرنڈم کے سلسلے میں فارم پر کر کے اپنی رائے کا اظہار کیا۔ اس موقع پر انہوں نے اپنے تاثرات کا اظہار کرتے ہوئے کہا کہ قائد تحریک جناب الطاف حسین نے بروقت ملک کو دیپیش مشکلات سے نکالنے کیلئے عوامی ریفرنڈم کا انعقاد کر کے انتہائی جرات و بہادری کا مظاہرہ کیا ہے جس پر مجھ سمیت ہزارہ قومی موومنٹ کے تمام افراد انہیں مبارکباد پیش کرتے ہیں۔ انہوں نے کہا کہ اس عوامی ریفرنڈم کے ذریعے قائد تحریک جناب الطاف حسین نے عوامی رائے جاننے کیلئے انہیں ان کا حق رائے دہی کا اظہار کرنے کا موقع دیا تاکہ غریب و مظلوم ملک کی تعمیر و ترقی کیلئے اپنا کردار ادا کر سکیں۔ علاوہ ازیں سراٹیکسی عوامی اتحاد کے وفد اور پنجابی قومی تحریک کے چیئر مین ڈاکٹر سلیم یوسف کی سربراہی میں وفد اور نے نائن زیرو کا دورہ کیا اور پر فارمہ پر کر کے اپنی رائے کا اظہار کیا۔

عوام پر ریفرنڈم کے ذریعے رائے مانگ کہ پاکستان جس غریبوں کی حکمرانوں قائم کرنے کی جانب ایک اہم عملی اقدام ہے، اندرون سندھ تنظیمی کے ارکان مظفر آباد۔۔۔۔ 17 مئی، 2011ء

پاکستان کی انتہائی نازک حالت اور غیر یقینی صورتحال پر سیاسی مذہبی جماعتیں اور ان کے رہنماء اپنے اختلافات کو خاموش کرتے ہوئے اس یکجہتی کا حل مظاہر کریں محبت وطن پاکستانیوں کو ملک عقیدہ مذہب، رنگ و نسل زبانا و علاقہ کی بنیاد کو ختم کرنا ہوگا۔ قائد تحریک الطاف حسین نے پاکستان کے غریب 98 فیصد طبقے سے پاکستان کے حالات پر عوام پر ریفرنڈم کے ذریعے رائے مانگ کہ پاکستان جس غریبوں کی حکمرانوں قائم کرنے کی جانب ایک اہم عملی اقدام ہے۔ ان خیالات اظہار انہوں نے دین پورس یونٹ آفس کی تقریب سے خطاب کرتے ہوئے کیا۔ اس موقع پر اندرون سندھ تنظیمی کے اراکین فرقان طیب، عبدالحق قریشی، انچارج ملتان زون ادریس جامی، ڈسٹرکٹ انچارج کاشف، ڈسٹرکٹ جوائنٹ انچارج ایم جمیل شیخ، تحصیل انچارج سید معین الدین، یونٹ انچارج چوہدری عبدالستار نے بھی شرکت کی۔ ایم کیو ایم ذمہ داران پیر جہانیاں چوکی پریسٹنٹروں کارکنان نے شاندار استقبال کیا اور موٹر سائیکل ریلی کی صورت میں دین پور جلسہ گاہ پہنچایا گیا۔ تقریب میں علاقہ کے معززین نے ایم کیو ایم میں شمولیت کا اعلان بھی کیا۔ تقریب میں ڈسٹرکٹ تحصیل کمیٹی سینکڑوں کارکنان نے بھی شرکت کی۔

پاکستان ایک عظیم ملک ہے اور اسکی عزت کی خاطر ہم ہر طرح کی قربانی دینے کیلئے ہمہ وقت تیار ہیں، رکن رابطہ کمیٹی شاکر علی

میرپور خاص --- 17 مئی 2011ء

پاکستان ایک عظیم ملک ہے اور اسکی عزت کی خاطر ہم ہر طرح کی قربانی دینے کیلئے ہمہ وقت تیار ہیں۔ ان خیالات کا اظہار ایم کیو ایم کی رابطہ کمیٹی کے رکن شاکر علی نے میرپور خاص میں عوامی ریفرنڈم کے حوالے سے مرکزی کیمپ میں ریفرنڈم فارم تقسیم کرتے ہوئے کیا۔ اس موقع پر پرائے کے ہمراہ حق پرست صوبائی وزیر سید خالد بن ولایت، حق پرست ارکان قومی اسمبلی طیب حسین، فہیم احمد الطافی، اندرن سندھ تنظیمی کے رکن یاور فیصل، زونل انچارج عظیم دانش، وارا کین بھی موجود تھے۔ انہوں نے کہا کہ قائد تحریک الطاف حسین وہ واحد لیڈر ہے جنہوں نے ملک کی استقامت و بقا کے لئے کیے جانے والے فیصلوں میں عوامی ریفرنڈم کے ذریعے عوامی رائے کو ملحوظ خاطر رکھا۔ جس سے یہ بات ثابت ہوتی ہے کہ ایم کیو ایم ایک عوامی جماعت ہے اور قائد تحریک الطاف حسین ایک سچے عوامی لیڈر ہیں۔ اس موقع پر لوگوں نے عوامی ریفرنڈم ہم میں خصوصی دلچسپی کا مظاہرہ کرتے ہوئے ہزاروں کی تعداد میں عوامی ریفرنڈم فارم پر کیے اور قائد تحریک جناب الطاف حسین پر اپنے لازوال اعتماد کا اظہار کیا۔

حق اور سچ کی سر بلندی کے لئے صحافی حضرات نے ہمیشہ بڑی سے بڑی قربانی دی ہے، رکن رابطہ کمیٹی شاکر علی

میرپور خاص --- 17 مئی 2011ء

حق اور سچ کی سر بلندی کے لئے صحافی حضرات نے ہمیشہ بڑی سے بڑی قربانی دی ہے۔ ان خیالات کا اظہار ایم کیو ایم رابطہ کمیٹی کے رکن سید شاکر علی نے میرپور خاص میں سندھ ٹی وی کے بورڈ چیف نظیر پنہور سے ان کے بھائی کے انتقال پر تعزیت اور مرحوم کے لئے فاتحہ دعا مغفرت کرتے ہوئے کیا۔ اس موقع پر ان کے ہمراہ حق پرست صوبائی وزیر خالد بن ولایت، حق پرست ارکان قومی اسمبلی طیب حسین، فہیم احمد الطافی وارا کین زونل کمیٹی نے بھی موجود تھے۔ انہوں نے کہا کہ صحافت ریاست کا اہم ستون ہے۔ اور ایم کیو ایم آزادی صحافت پر یقین رکھتی ہے۔ انہوں نے کہا کہ اس موقع پر الیکٹرونک و پرنٹ میڈیا کے معزز صحافی حضرات کو یقین دلایا کہ ایم کیو ایم معزز صحافی حضرات کے تحفظ اور صحافتی آزادی کو یقینی بنانے کے لئے ہر ممکن اقدامات کریگی۔

میرپور خاص زون کے انچارج عظیم دانش وارا کین نے بزرگ کارکن فقیر محمد اور سابقہ یونٹ انچارج محمد خالد کے والد کے انتقال پر تعزیت

میرپور خاص --- 17 مئی 2011ء

ایم کیو ایم میرپور خاص زون کے انچارج عظیم دانش وارا کین نے کمیٹی حق پرست رکن قومی اسمبلی فہیم احمد الطافی نے یونٹ 4/B کے بزرگ کارکن فقیر محمد اور یونٹ 2/C کے سابقہ یونٹ انچارج محمد خالد کے والد کے انتقال پر گہرے دکھ اور دلی رنج و غم کا اظہار کیا۔ انہوں نے اپنے ایک تعزیتی بیان میں کہا کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور لواحقین کو صبر جمیل عطا فرمائے۔ نیز مرحومین کی تدفین میں ایم کیو ایم نے ذمہ داران و کارکنان سمیت مرحومین کے عزیز اقارب نے بڑی تعداد میں شرکت کی۔

وقت کا تقاضہ ہے کہ تمام سیاسی جماعت اختلاف ختم کرے۔ ملک انتہائی سنگین حالت سے نکالنے کے لئے ایک پلیٹ فارم پر جمع ہو جائیں، شاکر علی

بدین --- 17 مئی 2011ء

قائد تحریک جناب الطاف حسین نے عوامی ریفرنڈم کرانے کے مقاصد سے اس وقت ملک کی تمام سیاسی جماعتوں اور اسٹیبلشمنٹ ایک میز پر بیٹھ کر ملک کے مستقبل کی بہتری کے لئے سوچیں۔ ان خیالات کا اظہار شاکر علی رکن رابطہ کمیٹی اور وزیر بیر احمد خان رکن اندرون سندھ تنظیمی کمیٹی اور حق پرست وزیر نے بدین شہر میں عوامی ریفرنڈم پہ مرکزی کیمپ بدین پر مختلف مکاتب فکر سے تعلق رکھنے والے لوگ کارکنان سے گفتگو کے دوران کیا۔ انہوں نے مزید کہا کہ وقت کا تقاضہ ہے کہ تمام سیاسی جماعت اختلاف ختم کرے۔ ملک انتہائی سنگین حالت سے نکالنے کے لئے ایک پلیٹ فارم پر جمع ہو جائیں۔ اس موقع پر کیمپ پر سینکڑوں لوگوں نے عوامی ریفرنڈم میں حصہ لیا اور فارم پر کئے۔ اس کے علاوہ سینکڑوں کارکنان عوامی ریفرنڈم کے فارم پر کئے اس موقع پر زونل انچارج عقیل الدین اور اراکین زونل کمیٹی ڈاکٹر عبدالرحمن بھرگڑی، فقیر ابراہیم سومرو کریم بخش، عرفان علی مصطفیٰ بھرگڑی اور امین عباس کے علاوہ بدین سٹی کے یونٹ A, B, C کے انچارج اور اراکین یونٹ کمیٹی اور کارکنان کے علاوہ شہر کے معززین نے بڑی تعداد میں بڑھ چڑھ کر حصہ لیا۔

متحدہ قومی موومنٹ کے زیر اہتمام راولپنڈی اور واہ کینٹ میں الگ الگ عوامی ریفرنڈم کمپ لگائے گئے جن میں سینکڑوں کی تعداد میں عوام نے ایبٹ آباد میں امریکی کارروائی کے حوالہ سے اپنی رائے کا اظہار کیا قائد تحریک الطاف حسین نے ایبٹ آباد آپریشن سے ملک میں پیدا ہونے والی صورتحال پر قوم کی رائے جاننے کے لئے اس عوامی ریفرنڈم کا آغاز کیا ہے تاکہ قوم کی سوچ کی روشنی میں اس اہم قومی معاملہ پر حکمت عملی تشکیل پاسکے، رابطہ کمیٹی

راولپنڈی۔۔۔۔۔ 17 مئی 2011

متحدہ قومی موومنٹ کے زیر اہتمام راولپنڈی اور واہ کینٹ میں الگ الگ عوامی ریفرنڈم کمپ لگائے گئے جن میں سینکڑوں کی تعداد میں عوام نے ایبٹ آباد میں امریکی کارروائی کے حوالہ سے اپنی رائے کا اظہار کیا۔ منگل کو عوامی ریفرنڈم کے آخری روز راولپنڈی صدر میں کمپ لگایا گیا، اس موقع پر سابق ڈسٹرکٹ ناظم حیدر آباد اور رابطہ کمیٹی کے رکن کنور نوید جمیل، صوبائی تنظیمی کمیٹی کے رکن سلیم بندھانی اور زونل انچارج زاہد ملک، سیکریٹری اطلاعات گل اخلاق حسین ایڈووکیٹ اور رکن زونل کمیٹی عبدالمتین خان، رکن قومی اسمبلی ساجد احمد کے علاوہ دیگر ذمہ داران اور کارکنان کی بڑی تعداد بھی موجود تھی۔ کنور نوید جمیل نے عوام کے جوش و جذبہ کو سراہتے ہوئے کہا کہ ایم کیو ایم کے عوامی ریفرنڈم نے بڑے پیمانے پر آراء کا اظہار دراصل پاکستان کے عوام کے اس عزم کا اظہار ہے کہ وہ ملک کے لئے اپنا بھرپور کردار ادا کرنے کے لئے تیار ہیں۔ ایم کیو ایم کے رہنماؤں نے مختلف بازاروں کا دورہ کیا اور وہاں عوام سے ریفرنڈم کے حوالہ سے رائے حاصل کی۔ واہ کینٹ میں لگائے جانے والے عوامی ریفرنڈم کا رابطہ کمیٹی کے رکن سیف یارخان، جوائنٹ زونل انچارج رحیم شاہ، ضلع راولپنڈی کے انچارج ذوالفقار اچھوت اور دیگر عہدیداروں نے دورہ کیا اور وہاں مختلف بازاروں میں جا کر عوام میں ریفرنڈم کا فارم پرکرایا، عوامی ریفرنڈم کمپ میں بڑی تعداد میں لوگوں نے شرکت کی اور فارم پرکری کے اپنی رائے کا اظہار کیا۔ سیف یارخان نے کہا کہ قائد تحریک الطاف حسین نے ایبٹ آباد آپریشن سے ملک میں پیدا ہونے والی صورتحال پر قوم کی رائے جاننے کے لئے اس عوامی ریفرنڈم کا آغاز کیا ہے تاکہ قوم کی سوچ کی روشنی میں اس اہم قومی معاملہ پر حکمت عملی تشکیل پاسکے۔ انہوں نے کہا کہ قوم کے لئے فیصلہ کن لمحہ آ گیا ہے کہ وہ فرسودہ نظام کو جڑ سے اکھاڑ پھینکنے کے لئے اپنا فیصلہ کن اقدام کرے تاکہ ملک میں 98 فیصد غریب، متوسط اور پڑھے لکھے عوام کا حقیقی انقلاب برپا ہو اور پاکستان حقیقی معنوں میں خود مختار، ناقابل تسخیر اور خوشحال ہو سکے۔

ایم کیو ایم کے عوامی ریفرنڈم میں شامل ہو کر ایبٹ آباد آپریشن کے تناظر میں قوم کی رائے کی تشکیل میں اپنی فیصلہ کن سوچ کو شامل کریں، زاہد ملک

اسلام آباد۔۔۔۔۔ 17 مئی 2011

قائد تحریک الطاف حسین قانون دان سے توقع رکھتے ہیں کہ وہ معاشرے کے پڑھے لکھے ذمہ دار اور حساس شہری ہونے کی حیثیت سے ملکی سلامتی خود مختاری اور قومی مفادات کے حوالے سے اپنی رائے کو سامنے لائیں اور ایم کیو ایم کے عوامی ریفرنڈم میں شامل ہو کر ایبٹ آباد آپریشن کے تناظر میں قوم کی رائے کی تشکیل میں اپنی فیصلہ کن سوچ کو شامل کریں، ان خیالات کا اظہار منگل کے روز ایم کیو ایم راولپنڈی زون کے زونل انچارج زاہد ملک نے ضلع کچہری اسلام آباد میں عوامی ریفرنڈم کے حوالے سے لگائے گئے کمپ میں دکلاء سے کیا، ضلع کچہری اسلام آباد میں لگائے گئے کمپ میں حال ہی میں متحدہ قومی موومنٹ میں شامل ہونے والے اسلام آباد بار کے نائب صدر اسماعیل بلوچ، اور دکلاء کی بڑی تعداد نے شرکت کی اور عوامی ریفرنڈم کے حوالے سے 17 سوالات پر مشتمل سوالنامہ پُر کیا، اس موقع پر ایم کیو ایم راولپنڈی زون کے سیکریٹری اطلاعات گل اخلاق حسین ایڈووکیٹ، جوائنٹ انچارج لیبرڈ ویژن سید عمران حسین اور دیگر ذمہ داران اور کارکنان بھی موجود تھے۔

